

श्री. कवडे रविदिप रामकिसन, प्राथमिक शिक्षक,
जिल्हा परिषद प्राथमिक शाळा एकरुखे ता.
राहाता यांचे विरुद्ध शिस्तभंगाची कारवाई
करणेबाबत.

जिल्हा परिषद अहमदनगर
शिक्षण विभाग (प्राथमिक)
आदेश क्रमांक कार्या/2/खाते चौकशी/249/2021
अहमदनगर दिनांक 10/08/2021

- 1) गटशिक्षणाधिकारी, पंचायत समिती राहाता यांचेकडील पत्र क्रमांक वशि/प्रशा/442/2017 राहाता दि.16.12.2017
- 2) इकडील आदेश क्रमांक कार्या-1/पीबीएस/541/2020 अहमदनगर दि.18.12.2020
- 3) या कार्यालयाकडील दोषारोप क्र वशि/खाचौ/526/2018 अहमदनगर दि.26.4.2018
- 4) श्री. कवडे रविदिप रामकिसन, प्राथमिक शिक्षक यांचा खुलासा दिनांक 22.05.2018 (प्राप्त दि.06.06.2018)
- 5) इकडील आदेश क्रमांक कार्या/2/खाते चौकशी/710/2018 दिनांक 25/06/2018
- 6) या कार्यालयाकडील आदेश क्रमांक शिक्षण/कार्या-2/खाचौ/947/18 अहमदनगर दि.8.8.18
- 7) सहाय्यक आयुक्त (चौकशी) नाशिक विभाग नाशिक यांचेकडील पत्र क्रमांक विशा.4/खाचौ/सी.आर./199/2018 दि. 01 फेब्रुवारी 2019
- 8) या कार्यालयाकडील पत्र क्रमांक कार्या-2/खाचौ(उ)/550/19 अहमदनगर दि.14.11.2019
- 9) या कार्यालयाकडील पत्र क्रमांक पत्र क्रमांक कार्या-2/खाचौ(उ)/515/2020 अहमदनगर दि.06.10.2020
- 10) अध्यक्ष महिला तक्रार निवारण समिती यांचे कडील अहवाल दि.10/11/2020
- 11) या कार्यालयाकडील अंतिम कारणे दाखवा नोटीस कार्या-2/खाचौ(द)/435/2021 अहमदनगर दि.26/02/2021
- 12) श्री.कवडे यांचा खुलासा दि.12/04/2021
- 13) महाराष्ट्र जिल्हा परिषदा जिल्हा सेवा (शिस्त व अपिल) नियम 1964
- 14) महाराष्ट्र शासन सामान्य प्रशासन विभागाकडील विभागीय चौकशी नियमपुस्तिका

गटशिक्षणाधिकारी, पंचायत समिती राहाता यांचेकडील वरील संदर्भ क्रमांक 1 अन्वये जिल्हा परिषद प्राथमिक शाळा एकरुखे ता. राहाता येथील श्री. कवडे रविदिप रामकिसन, प्राथमिक शिक्षक हे मुलांना सतत धाकात ठेवणे, जेवणाच्या सुटटीमध्ये मुलांशी व मुलींशी विकृत चाळे करणे अशा प्रकारचे वर्तन करत असलेबाबतचा अहवाल सादर केलेला आहे. सदरच्या अहवालावरून संदर्भ क्रमांक 2 अन्वये श्री. कवडे रविदिप रामकिसन, प्राथमिक शिक्षक यांना आदेशाच्या दिनांकापासून जिल्हा परिषद सेवेतून निलंबित करण्यात आलेले आहे.

सदरच्या वर्तनाबाबत श्री. कवडे रविदिप रामकिसन, प्राथमिक शिक्षक यांना संदर्भ क्रमांक 3 अन्वये 1 ते 4 दोषारोप बजाविण्यात आलेले होते. सदर दोषारोप जापनाचा खुलासा श्री. कवडे रविदिप रामकिसन, प्राथमिक शिक्षक यांनी दि.22.05.2018 कार्यासनास प्राप्त दिनांक 06.06.2018 रोजी सादर केलेला असून त्यांचेवर ठेवण्यात आलेले सर्व आरोप अमान्य केलेले आहे. सबब न्याय व हक्कांचे दृष्टीने श्री. कवडे रविदिप रामकिसन प्राथमिक शिक्षक यांचे दोषारोपातील आरोपांची चौकशी करणेकामी संदर्भ क्रमांक 5 अन्वये सहाय्यक आयुक्त (चौकशी) नाशिक विभाग नाशिक यांची नेमणूक करण्यात आलेली आहे.

श्री. कवडे रविदिप रामकिसन, प्राथमिक शिक्षक यांना संदर्भ क्रमांक 6 अन्वये जिल्हा परिषद प्राथमिक शाळा परीटवाडी ता. कर्जत येथे प्राथमिक शिक्षक या पदावर पुनःस्थापित करण्यात आलेले आहे.

सहाय्यक आयुक्त (चौकशी) नाशिक विभाग नाशिक यांचेकडून संदर्भ क्रमांक 6 अन्वये श्री. कवडे रविदिप रामकिसन, प्राथमिक शिक्षक यांचे प्रकरणी चौकशी अहवाल या कार्यालयास सादर केलेला आहे.

श्री. कवडे रविदिप रामकिसन, प्राथमिक शिक्षक यांचे दोषारोप त्यावरील निष्कर्ष खालील प्रमाणे

दोषारोप क्रमांक 1- श्री.कवडे यांनी शाळेतील विद्यार्थी व विद्यार्थिनिशी अशोभनीय व विकृत वर्तन केलेबाबत

श्री.कवडे हे वर्गामध्ये मुलींशी व मुलांशी विकृत चाळे करत असल्याचे श्री.कवडे हे रजेवर गेल्यानंतर इतर शिक्षक यांना श्री.कवडे यांच्या वर्गातील मुलांनी सांगितले त्यानंतर मुख्याध्यापकांनी याबाबत सर्व विद्यार्थ्यांना विश्वासात घेऊन घडलेल्या प्रकाराची माहिती घेतली व तसेच विद्यार्थ्यांचे लेखी घेतले आहे. या बाबत संबंधित वर्गातील विद्यार्थ्यांचे लेखी घेतलेले आहे. याशिवाय सदर मुलांच्या पालकांनी शाळेत येऊन तक्रारी दिलेल्या आहेत.

तसेच जिल्हा परिषद कर्मचा-याने नेहमी सचोटीने वागणे,कर्तव्य परायण असणे आवश्यक आहे. यानुसार श्री. कवडे यांचेकडून महाराष्ट्र जिल्हा परिषदा, जिल्हा सेवा (वर्तणुक) नियम 1967 चे नियम 3 चा भंग झालेला आहे.

दोषारोप क्रमांक 1 निष्कर्ष :- विशाखा समितीच्या चौकशीनंतर उचित कार्यवाही करावी.

दोषारोप क्रमांक 2- व्हॉट्सअप वर चॅटींग करणे वर्गात फोनवर बोलणे

श्री.कवडे हे नेहमी वर्गातील दोन मुलांना दरवाजात पहा-यासाठी उभे करून इतर शिक्षकांवर लक्ष ठेवायला सांगायचे. वर्गात नेहमी फोनवर बोलत असायचे व शाळेच्या वेळेमध्ये व्हॉट्सअप पहायचे वर्गातील मुलांना चुकीच्या नावाने बोलावयाचे तसेच वर्गातील सर्व 15 मुलींशी त्यांनी अशोभनीय व विकृत कृत्य केलेले आहे. श्री.कवडे यांच्या अशा वागण्यामुळे एकरुखे या गावांत पालकांच्या मनात संताप आहे.

तसेच जिल्हा परिषद कर्मचा-याने नेहमी सचोटीने वागणे,कर्तव्य परायण असणे आवश्यक आहे. यानुसार श्री. कवडे यांचेकडून महाराष्ट्र जिल्हा परिषदा, जिल्हा सेवा (वर्तणुक) नियम 1967 चे नियम 3 चा भंग झालेला आहे.

दोषारोप क्रमांक 2 निष्कर्ष :- आरोप सिद्ध होत नाही.

दोषारोप क्रमांक 3- वर्गातील मुलांना कायम दबावाखाली ठेवणे

श्री.कवडे हे जिल्हा परिषद प्राथमिक शाळा एकरुखे, ता.राहाता येथील इतर शिक्षकांशी संवाद करत नव्हते व वर्गातील मुलांना दबावाखाली ठेवत होते. याबाबत मुख्याध्यापिका श्रीम.सिनारे यांनी असेही सांगितले की, श्री.कवडे हे वर्गातील मुलांच्या महिला पालक यांना वर्गामध्ये तासनतास बसून ठेवत असत. त्याबाबत मुख्याध्यापिका श्रीम.सिनारे यांनी श्री.कवडे यांना सक्त ताकीद दिलेली होती. तरीही श्री.कवडे यांचा विकृतपणा सुरुच होता.


तसेच जिल्हा परिषद कर्मचा-याने नेहमी सचोटीने वागणे,कर्तव्य परायण असणे आवश्यक आहे. यानुसार श्री. कवडे यांचेकडून महाराष्ट्र जिल्हा परिषदा, जिल्हा सेवा (वर्तणुक) नियम 1967 चे नियम 3 चा भंग झालेला आहे.

दोषारोप क्रमांक 3 निष्कर्ष :- आरोप सिद्ध होत नाही.

तथापी सहाय्यक आयुक्त (चौकशी) नाशिक विभाग नाशिक यांनी दिनांक 01/02/2019 चे चौकशी अहवालाचे निष्कर्षामध्ये श्री. कवडे रविदिप रामकिसन, प्राथमिक शिक्षक यांनी श्री.कवडे यांनी शाळेतील विद्यार्थी व विद्यार्थिनिशी अशोभनीय व विकृत वर्तन केलेबाबत विशाखा समितीच्या चौकशी अहवालानंतर प्रकरणी निर्णय घेणेबाबत निष्कर्ष नोंदविलेला आहे त्यामुळे इकडील दि.14/11/2019 चे पत्रान्वये अध्यक्ष महिला तक्रार निवारण समिती पंचायत समिती राहता यांचेकडून प्रकरणी चौकशी अहवाल मागविला असता अध्यक्ष, महिला तक्रार निवारण समिती, पंचायत समिती राहाता यांनी दि.10.11.2020 चे चौकशी अहवालान्वये श्री. रविदिप रामकिसन कवडे उपाध्यापक जिल्हा परिषद प्राथमिक शाळा एकरुखे यांनी सदर शाळेतील विद्यार्थीनींशी अशोभनीय व विकृत वर्तन केले असल्याची तत्तुस्थिती बरोबर असल्याचे कळविलेले आहे त्यामुळे सहाय्यक आयुक्त (चौकशी) नाशिक विभाग

नाशिक यांचे विभागीय चौकशी अहवालास व अध्यक्ष, महिला तक्रार निवारण समिती, पंचायत समिती राहाता यांचे चौकशी अहवालास सहमती दर्शविणेत येऊन मी मुख्य कार्यकारी अधिकारी जिल्हा परिषद अहमदनगर सदर प्रकरणी महाराष्ट्र जिल्हा परिषदा जिल्हा सेवा (शिस्त व अपिल) नियम 1964 व महाराष्ट्र शासन सामान्य प्रशासन विभागाकडील विभागीय चौकशी नियमपुस्तिका 1991 मधील तरतुदीस अनुसरून महाराष्ट्र जिल्हा परिषद जिल्हा सेवा (शिस्त व अपिल) नियम 1964 भाग तीन मधील नियम 5 अन्वये प्रदान असलेल्या अधिकाराचा वापर करून सदर नियमाखालील 4 (6) नूसार सेवेतून काढून टाकणेची शिक्षा करण्यात येत आहे.

सदरचा आदेश सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यांत आला असून त्याचा संकेतांक क्रमांक 20210810 16 0085 असा आहे.



(राजेंद्र क्षीरसागर)


मुख्य कार्यकारी अधिकारी
जिल्हा परिषद अहमदनगर

प्रति,

श्री. कवडे रविदिप रामकिसन, प्राथमिक शिक्षक, जि.प.शाळा परीटवाडी ता. कर्जत

द्वारा - गटशिक्षणाधिकारी, पंचायत समिती कर्जत जिल्हा अहमदनगर

2/- सदर आदेश श्री. कवडे रविदिप रामकिसन, प्राथमिक शिक्षक यांना समक्ष बजावून सोबतच्या दुय्यम प्रतीवर त्याची त्याबाबतची स्वाक्षरी घेऊन इकडेस सादर करणेत यावी.



(राजेंद्र क्षीरसागर)

मुख्य कार्यकारी अधिकारी
जिल्हा परिषद अहमदनगर